

चंद्रपूर जिल्हा कारागृहाच्या मुख्य तटभिंतीची  
उंची वाढविणे या कामाचे येणाऱ्या खर्चाच्या  
अंदाजपत्रकास प्रशासकीय मान्यता देणेबाबत.

## महाराष्ट्र शासन

### गृह विभाग

शासन निर्णय क्रमांक: जेएलएम-१३१३/प्र.क्र.३२४/तुरुंग-२

जागतिक व्यापार केंद्र, सेंटर नं. १, ३० वा मजला,

कफ परेड, मुंबई-४०० ००५

दिनांक: १५ फेब्रुवारी, २०१३.

### वाचा

१) अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांचे पत्र क्र.बीएलडी/चंजिका/तटभित/उंची/९७४५/कक्ष-६(३), दि.३०.१०.२०१३.

### प्रस्तावना

चंद्रपूर जिल्हा कारागृहाचे बांधकाम फारच जुने असून त्याच्या मुख्य तटभिंतीची उंची ही १२ ते १४ फुट आहे. सदर भिंतीवरून दोन बंद्यांनी दि. १५.०५.२०१३ रोजी यशस्वीरित्या पलायन केले आहे. साधारणपणे तटभिंतीची उंची ही कमीत कमी २१ फुट असणे आवश्यक आहे. बंदी पलायनासारख्या घटना घडू नये म्हणून सुरक्षेच्या दृष्टीने अस्तित्वातील तटभिंतीची उंची वाढविणे गरजेचे आहे. सदर कामाचे कार्यकारी अभियंता, सार्वजनिक बांधकाम विभाग, चंद्रपूर यांनी रुपये ३५.७० लक्ष इतक्या खर्चाचे तपासून व साक्षांकीत केलेले अंदाजपत्रके अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांनी शासनाच्या प्रशासकीय मान्यतेसाठी सादर केली आहेत. त्यास अनुसरून याद्वारे शासन खालीलप्रमाणे निर्णय घेत आहे:-

### शासन निर्णय

चंद्रपूर जिल्हा कारागृहाचे बांधकाम फारच जुने असून त्याच्या मुख्य तटभिंतीची उंची वाढविणे या कामाकरिता छाननीअंती एकूण रुपये ३४,८०,८५१/- (रुपये चौतीस लक्ष ऐंशी हजार आठशे एकावन्न फक्त) इतक्या अंदाजपत्रकास या शासन निर्णयाद्वारे शासन प्रशासकीय मान्यता देत आहे.

सदर अंदाजपत्रकाची सार्वजनिक बांधकाम विभागाने तपासणी केली असून सदर अंदाजपत्रक सन २०१३-१४ च्या दरसूचीवर आधारित आहे. अंदाजपत्रकात ४ टक्के आकस्मिक खर्च व सेंटेंज चार्जेस ४ टक्के योग्य असून अंदाजपत्रकातुन संगणकीकरणाची तरतूद रद्द करण्यात आली आहे.

यासाठी होणारा खर्च मागणी क्र.एच-८, ४०५९-सार्वजनिक बांधकामावरील भांडवली खर्च, १०१ बांधकाम (११) (०१) तुरुंग, पंचवार्षिक योजनांतर्गत योजना या लेखाशिर्षाखाली उपलब्ध होणाऱ्या मंजूर तरतूदीतून भागविण्यात यावा.

हा शासन निर्णय सार्वजनिक बांधकाम विभागाच्या सहमतीने व वित्त विभाग शासन निर्णय क्र. विअप्र १०.०८/प्र.क्र.७०/२००८/विनियम, दि.१५/०५/२००९ अन्वये वित्तीय अधिकार नियम पुस्तिका १९७८, भाग-पहिला, उप विभाग-पाच, अनुक्रमांक-१, नियम १३४ अन्वये प्रशासनिक विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१४१८४०३१२९२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( र. ई. गिरी )

कक्ष अधिकारी, गृह विभाग, महाराष्ट्र शासन

प्रत,

१. अपर पोलीस महासंचालक व पोलीस महानिरीक्षक (कारागृह), महाराष्ट्र राज्य, पुणे,
२. कारागृह उपमहानिरीक्षक (मुख्यालय), महाराष्ट्र राज्य, पुणे,
३. कारागृह उपमहानिरीक्षक (पूर्व विभाग), नागपूर,
४. अधीक्षक, चंद्रपूर जिल्हा कारागृह, चंद्रपूर,
५. महालेखापाल, महाराष्ट्र-१ (लेखा व अनुज्ञेयता), महाराष्ट्र राज्य, मुंबई,
६. महालेखापाल, महाराष्ट्र-१ (लेखा परिक्षा), महाराष्ट्र राज्य, मुंबई,
७. कोषागार अधिकारी, चंद्रपूर,
८. कार्यकारी अभियंता, सार्वजनिक बांधकाम विभाग, चंद्रपूर,
९. सार्वजनिक बांधकाम विभाग, (इमारती-२) मंत्रालय, मुंबई-३२,
१०. अवर सचिव (बीयुडी-१), गृह विभाग, जागतिक व्यापार केंद्र, सेंटर नं. १, ११ वा मजला, मुंबई-५,
११. निवडनस्ती, तुरुंग-२)